

انتقاد کے لئے کتاب کے دو نسخے آمادہ فروری ہے



# انتقاد

دیوان شاہ نیاز: مرتبہ شفیق بریلوی برائے منظم خدام سلسلہ عالیہ نیاز، ٹی۔ ۲/۴۸، پی ای

سی ایچ سوسائٹی، کراچی۔ ۲۹۔ صفحات ۲۵۰۔ قیمت چھ روپے۔

منظم خدام سلسلہ عالیہ نیاز، کراچی مبارکباد کی مستحق ہے کہ اُس نے بڑی نفاست کے ساتھ اور دیدہ زیبی کے ساتھ تقاضوں کو ملحوظ رکھتے ہوئے حضرت شاہ نیاز احمد صاحب ملوی بریلوی قدس سرہ العزیز کا گراں بہا مجموعہ کلام شائع کر دیا۔ یہ ایک نہایت اہم قومی و دینی مشاعرہ تھی جو خدا کا شکر ہے کہ جناب شفیق بریلوی کی توجہ سے منظر عام پر آگئی۔

حضرت شاہ نیاز احمد صاحب دراصل بریلوی نہیں، سرہندی تھے اور کہا جاسکتا ہے کہ خاک پاک سرہندی کی حسن عظمت کا آغاز حضرت مجدد الف ثانیؒ کے ظہور سے ہوا تھا، اُس کے نام حضرت صاحب موصوف تھے، آپ دہاں ۱۶۲۲ء میں پیدا ہوئے۔ آپ کے والد حضرت شاہ عظمت اللہ علویؒ اندلی جان کے سلطان حضرت شاہ آیت اللہ علویؒ کے

پہلے تھے جنہوں نے حضرت ابو بن ادیمؒ کی طرح تخت سلطنت پر لائے مار کر فقیری اختیار فرمائی تھی۔ گویا تصوف آپ کے فخر میں تھا اور پھر جب آپ کے والد ماجد نے آپ کو دہلی لے جا کر حضرت مولانا شاہ فخر الدین محمد کے آغوش تربیت میں دے دیا تو گویا سونے پر سیاہاگر ہو گیا۔ حضرت مجدد الف ثانیؒ کی طرح حضرت شاہ نیازؒ بھی علوم ظاہری و باطنی کے منتہی تھے۔ چنانچہ آپ نے کچھ صد مولانا فخر کے مدرسے میں درس دیا۔ آپ کے اُس زمانے کے شاگردوں میں اردو کے مشہور شاعر مصلحی بھی تھے۔ مگر حضرت مجدد الف ثانیؒ کے برعکس حضرت شاہ نیازؒ وحدت وجودی کے علمبردار تھے اور ان میں وہ اس حد تک بڑھ گئے ہیں کہ ان میں اور نہ تصور حلاج میں کوئی فرق باقی نہیں رہتا۔

گماتے ہیں۔

سلطان بے نیازم گو صورت نیازم      لاشائیم کہ چو نم غنقائے قاف قدسم!

حضرت صاحب نے اردو اور فارسی کے علاوہ ہندی میں بھی طبع آزمائی کی ہے۔ ایک غزل عربی میں بھی ہے۔

اُن کے کلام کی سب سے نمایاں خصوصیت یہ ہے کہ اُنھوں نے تصوف برائے شعر گفتن خوب است سے کام نہیں لیا۔ اردو اور فارسی کے شعراء کی غزلوں میں شکایتِ زمانہ اور جوہِ معشوق کے علاوہ کچھ شعر صوفیانہ قسم کے بھی بڑا کرتے ہیں۔ یہ متصوفانہ شعر چونکہ دلدراواتِ قلب سے غیر متعلق ہوتے ہیں اس لئے ان میں لفظوں کے ہر پھیر کے سوا کچھ نہیں ہوتا۔ لیکن حضرت شاہ نیاز چونکہ ایک بلند مرتبہ، صاحبِ حال بزرگ تھے، اس لئے اُن کے اشعار میں رزمیت نام کو بھی نہیں ہے۔ حضرت خواجہ میر درد کی طرح اُن کے ہاں بھی محوسات کی نقاشی کی گئی ہے بلکہ حضرت شاہ نیاز صاحب کے ہاں یہ رنگ اور بھی چوکھا ہو جاتا ہے۔ اس کی ایک وجہ تو یہ ہے کہ اُن کے پورے مجوسے میں میر درد کے برعکس شاید ہی کوئی شعر ایسا مل سکے جس کی مجازی تعبیر کی جاسکتی ہو۔ اُن کا دوسرا امتیازی وصف یہ ہے کہ اُن کا سارے کا سارا کلام ایک ایسی سرمستی سے لبریز ہے جس کی مثالیں کم از کم اردو شعراء کے ہاں ملنا مشکل ہیں۔ معلوم ہوتا ہے کہ جب حضرت شاہ صاحب پر کوئی خاص روحانی کیفیت طاری ہوتی تھی تو اُن کی زبانِ مبلکہ پر شعر جاری ہو جاتے تھے۔ اسی لئے ان کے ہاں بلا کی روانی ہے جسے اُن کے فلسفہ وجودیت نے اور زیادہ تند و تیز بنا دیا ہے۔ مثلاً۔

ملکِ خدا میں یار و آباد ہیں تو ہم ہیں  
تعبیرِ دو جہاں کی بنیاد ہیں تو ہم ہیں  
دیکھا پرکھ پرکھ کر آخسر نظر چٹھا یہ  
گر نقد ہیں تو ہم ہیں نقاد ہیں تو ہم ہیں  
مختصر یہ کہ اُن کی طبعِ وقاد نے اسی رنگ میں گیارہ شعرا و شاعر فرمائے ہیں۔ بندی میں بھی یہی عالم ہے

ملاحظہ فرمائیے۔

جو گنیا کا جھیس بنا کر پی کو ڈھونڈن جاؤں  
نگوی نگری دوارے دوارے پی پی سب سناؤں  
درس بھکاری جگ میں ہو کے درشن بھپا پاؤں  
تن من او پر داروں تب میں نیاز کہاؤں

## سیاحت نامہ روس: مصنف احمد بن فضلان - مترجم: اندیر حسین۔

صفحات: ۸۰ - سائز:  $\frac{۲۰ \times ۳۰}{۱۶}$  - شائع کردہ: نقاش اکاڈمی - ۹ کوپر روڈ - لاہور۔

مجلد قیمت: دو روپے۔

اسلام اپنے متبعین کو انسانیت کے لئے حیات بخش عقیدہ و پیغام ہی نہیں بخشتا۔ بلکہ اس عقیدہ و پیغام کو انسانیت میں عام کرنے کی گراں قدر ذمہ داری بھی سونپتا ہے۔ جب تک مسلمان اپنی ذمہ داری محسوس کرتے رہے، ان پر جمود و سکون حرام ہو گیا تھا اور وہ زندہ و متحرک طاقت بن کر دنیا کو حیات بخش پیغام پہنچانے کے لئے مسلسل جہاد کرتے رہے۔ انھوں نے دنیا کی مظلوم اقوام کے حالات معلوم کرنے، انہیں مظالم سے نجات دلانے، ان تک اسلام کی دعوت پہنچانے کے لئے جو مختلف طریقے اختیار کئے تھے۔ ان میں سیاحت ایک اہم اور مؤثر ذریعہ تھا۔

اس سفر نامہ کے مصنف ابن فضلان نے چوتھی صدی ہجری (۲۰۹ تا ۳۱۰ھ) میں اپنا سفر روس، بغداد سے شروع کیا اور براستہ ہمدان، نیشاپور، مشہد، مرو، آمل، بخارا و بلخار تک پہنچا۔ ابن فضلان اس شاہی وفد کا سربراہ تھا۔ جسے امیر المومنین المتعصب باللہ (۲۹۵ تا ۳۲۰ھ) نے سلاویوں (مغالبہ) کے بادشاہ المش بن یلطور کی اس درخواست کو منظور کرتے ہوئے بھیجا تھا۔ جس میں یہ مطالبہ کیا گیا تھا:

”دین اسلام سمجھانے اور شریعت اسلامی سے واقفیت بہم پہنچانے کے لئے اس ملک میں

ایک جماعت بغداد سے روانہ کی جائے، ایک مسجد بنوادی جائے اور ساتھ ہی ایک

تلمعہ تعمیر کرایا جائے تاکہ یہاں کے باشندے، یہودیوں کی فتنہ سامانیوں سے محفوظ رہیں“

اپنے سفر نامہ میں ابن فضلان نے راستہ میں پڑنے والے علاقوں اور واپس کے باشندوں پر جو کچھ لکھا ہے

وہ سند کی حیثیت رکھتا ہے، مصنف کی وقت مشاہدہ نے اس سفر نامہ کو نہایت دلچسپ بنا دیا ہے، آج

کی مہذب دنیا میں مروج بعض قدیم دینی اور سماجی رسومات پر بھی جا بجا اشارے ملتے ہیں، سفر نامہ میں جہاں

جزائی نقطہ نظر سے مقامات کا تذکرہ ملتا ہے۔ وہاں ان علاقوں کے باشندوں کی معاشرتی، معاشی و اجتماعی

تعلقی اور دینی زندگی پر بھی مفید مواد ملتا ہے۔ اپنی مختصر جہوں کے باعث یہ سفر نامہ اسلامی دنیا میں خاصا

مقبول ہو گیا تھا۔ خود یا قوت نے اپنی شہرہ آفاق تصنیف ”معجم البلدان“ میں اس کے متعدد اقتباسات

دیئے ہیں بلکہ روس و عرب کے تعلقات پر روشنی ڈالنے والے علمائے بھی اس سفر نامہ پر اعتماد کیا۔ روسی

زبان کے علاوہ متعدد یورپی زبانوں میں بھی اس سفرنامہ کا ترجمہ ہو چکا ہے اور چونکہ یہ سفرنامہ ایرانی جزائریہ و تاریخ کا ایک مستند سرچشمہ ہے۔ لہذا اس کا فارسی ترجمہ نہایت آٹ تاب سے ایران میں شائع ہوا ہے۔ اس کے مترجم ابوالفضل طباطبائی ہیں۔ فارسی کا یہ ترجمہ، معلومات افزا مقدمہ اور آخر میں حواشی و تعلیقات نیز فہرست اماکن و رجال و قبائل کے اضافہ کے باعث بہت زیادہ مفید اور قیمتی ہو گیا ہے۔

نذیر حسین صاحب نے جناب علامہ عبدالعزیز المبینی کی رہنمائی میں اس کا عربی سے اردو میں روانہ ترجمہ کر کے اردو سفرناموں میں ایک دلچسپ اور پُر از معلومات سفرنامہ کا اضافہ کیا ہے۔ افسوس ہمیں عربی سفرنامہ کا نسخہ نہ مل سکا۔ ورنہ ہم اس سے ترجمہ کا تقابلی مطالعہ بھی کرتے۔

(عبدالرحمن طاہر سورتی)

### بقیہ ۱۔ معانی القرآن للفرانجی خصوص صیثین

خالدین نیہا مادامت السموات والارض الا ماشاء ربك (سورۃ ہود: ۱۰۷)

ترجمہ۔ وہ (مجرمی) ہمیشہ جہنم میں ہی رہیں گے جب تک آسمانوں اور زمین کو دوام ہے اس صورت میں کہ تیرا پروردگار چاہے۔

اب الفرائجی کی بحث ملاحظہ ہو۔ الا ماشاء ربك، استثناء سے کیا مراد ہے جب کہ اللہ تعالیٰ نے اہل النار سے بھی غلور کا وعدہ کیا ہے اور اہل الجنتہ سے بھی؟ اس کی دو طرح پر تشریح ہو سکتی ہے اول تو یہ کہ استثناء الا ماشاء ربك، ایسا استثناء ہے جس پر عمل نہیں ہو گا جیسا کہ آپ کسی کو کہیں لا ضربت الا ان ارى غیر ذلک لیکن آپ کا تہیہ اس کو مزادینے کا ہو تو گویا اس استثناء پر عمل مقصود نہیں۔ دوم یہ کہ عربی زبان کے ایک قاعدہ کے مطابق جب مستثنیٰ مستثنیٰ منہ کے برابر ہو یا مستثنیٰ مستثنیٰ منہ سے بڑا ہو تو الا اس وقت داو (جمع، اضافہ) کا ہم معنی ہوتا ہے۔

جیسا کہ روزمرہ میں کہا جاتا ہے:

لی علیک الف الا اللعین الذین من قبل فلان یعنی بدو منہ از مزید می میرے ذمہ واجب الادا

ہیں۔ یہی مطلب ہے اس آیت کا خالدین نیہا مادامت السموات والارض الا ماشاء ربك یعنی ماشاء ربك کا عرصہ مادامت السموات والارض کے عرصہ پر اضافہ ہے استثناء نہیں۔ (مسلک)

## ادارہ تحقیقات اسلامی

کی

دو نئی کتابیں

(۱) ”کتاب النفس و الروح (عربی متن)“

مصنف : مشہور مفسر و متکلم امام : فخر الدین رازی (المتوفی ۶۰۶ھ / ۱۲۰۹ء)

تحقیق : ڈاکٹر محمد صغیر حسن معصومی - پروفیسر انچارج

یہ نادر الوجود کتاب مشہور مفسر و متکلم امام فخر الدین رازی (رح) کی تصنیف ہے۔ یہ کتاب دو حصوں میں منقسم ہے۔ حصہ اول میں علم الاخلاق کے اصول کلیہ سے بحث کی گئی ہے۔ دوسرے حصہ میں خواہش نفسانی سے متعلق امراض کے علاج سے بحث کی گئی ہے۔

اس کتاب کا ذکر کشف الظنون کے سوا کسی قدیم یا جدید فہرست کتب میں نہیں ملتا۔ برا کلمن کو بھی اس کتاب کے وجود کا علم نہیں۔ بوڈلین لائبریری اسکس فورڈ کے مخطوطہ کے علاوہ اس کتاب کے کسی دوسرے نسخے کا وجود آج تک دریافت نہیں ہوا۔ اس کتاب کے عربی متن کو ڈاکٹر محمد صغیر حسن معصومی پروفیسر انچارج ادارہ ہذا نے بڑی دیدہ ریزی سے ایڈٹ کیا ہے۔ اس کا انگریزی ترجمہ پریس میں ہے اور جلد شائع کر دیا جائے گا۔

صفحات—۲۲۰ قیمت پندرہ روپے

(۲) ”کتاب الاموال“

مؤلف : امام ابو عبیدہ قاسم بن سلام رح (المتوفی ۲۲۳ھ / ۸۳۶ء)

مترجم و مقدمہ نگار : عبدالرحمان طاہر سورتی - ریڈر

یہ کتاب امام ابو عبیدہ رح کی تالیف ہے۔ مؤلف امام شافعی رح اور امام احمد بن حنبل رح کے ہم عصر اور اسلامی علوم کے ماہر ہیں۔ کتاب کا اردو ترجمہ دو حصوں میں منقسم ہے۔ حصہ اول اسلامی مملکت میں غیر مسلموں سے لٹے جانے والے سرکاری محصولات اور ان کی تفصیل پر مشتمل ہے۔ حصہ دوم مسلمانوں سے وصول ہونے والے مالی واجبات (صدقہ و زکوٰۃ) پر مشتمل ہے۔ ہر دو حصہ پر مترجم نے مقدموں کا اضافہ کیا ہے۔

حصہ اول صفحات—۵۴۴ قیمت پندرہ روپے

حصہ دوم صفحات—۴۰۸ قیمت بارہ روپے

ناظم نشر و اشاعت : ادارہ تحقیقات اسلامی - پوسٹ بکس نمبر ۱۰۳۵ اسلام آباد

طابع : خورشید الحسن مطبع : خورشید پرنٹرز اسلام آباد

ناشر : اعجاز احمد زبیری - ادارہ تحقیقات اسلامی اسلام آباد (پاکستان)

مجموعہ قوانین اسلام  
 کی  
 تیسری جلد شائع ہو گئی

مجموعہ

تیسری

مجموعہ قوانین اسلام مؤلفہ تنزیل الرحمن کی پہلی دو جلدوں میں نکاح، نطقہ زوجہ، سہر، طلاق، عدالتی تفریق، خلع، مبارات، ظہار، ایلاء، لعان اور عدت سے متعلق قوانین اسلام کو مدون شکل میں پیش کیا جا چکا ہے۔ یہ جلد نسب اولاد، حضانت، نطقہ اولاد و آباء واجداد، ہبہ اور وقف کے اسلامی قوانین پر مشتمل ہے حسب سابق تیسری جلد میں بھی مذکورہ قوانین کو دفعہ وار شکل میں جدید انداز پر مرتب کر کے مختلف مذاہب فقہ—حنفیہ، مالکیہ، شافعیہ، حنبلیہ شیعہ امامیہ اور ظاہریہ—کے نقطہ ہائے نظر تشریح کے ساتھ بیان کئے گئے ہیں۔ ساتھ ہی ممالک اسلامیہ میں رائج الوقت متعلقہ قوانین کے تفصیلی حوالے بھی شامل ہیں۔ آخر میں پاکستان کی اعلیٰ عدالتوں کے فیصلوں کا ذکر کرتے ہوئے جہاں کہیں قوانین نافذ الوقت میں کوئی نقص، کمی یا خلاف شرع بات محسوس کی گئی ہے اس کی نشان دہی کے ساتھ متعلقہ قانون میں ترمیم یا جدید قانون سازی کی طرف توجہ دلائی گئی ہے۔

امید ہے کہ جب پاکستان میں پارلیمانی سطح پر شخصی قانون مسلمانان (مسلم پرسنل لاء) کو مکمل آئینی اور قانونی صورت دینے کے لئے ضابطہ بند (Codify) کیا جائے گا تو یہ مجموعہ ملک کی وزارت ہائے قانون اور قومی و صوبائی اسمبلیوں کے لئے بہترین راہ نما ثابت ہو گا۔

اسلامی قانون پر کوئی لائبریری اس مجموعہ کے بغیر مکمل نہیں کہلاتی جا سکتی۔

|         |         |
|---------|---------|
| حصہ اول | ۱۰ روپے |
| حصہ دوم | ۱۵ روپے |
| حصہ سوم | ۱۵ روپے |

ملنے کا پتہ

ادارہ تحقیقات اسلامی - اسلام آباد

پوسٹ بکس نمبر ۱۰۳۵ اسلام آباد